

ஒவ்வொரு பகிர்வும் புனித வியாழனாம்

ஒவ்வொரு பகிர்வும் புனித வியாழனாம்
ஒவ்வொரு பலியும் புனித வெள்ளியாம்
ஒவ்வொரு பணியும் உயிர்ப்பின் ஞாயிறாம்
ஒவ்வொரு மனிதரும் இன்னொரு இயேசுவாம் -2
அந்த இயேசுவை உணவாய் உண்போம்
அந்தப் பாரினில் அவராய் வாழ்வோம் - 2

1)

இருப்பதைப் பகிர்வதில் பெறுகின்ற இன்பம் எதிலும் இல்லையே
இறப்பதை வாழவென ஏற்றிடும் லட்சியம்
இறுதியில் வெல்லுமே - 2
வீதியல் வாடும் நேரிய மனங்கள்
நீதியல் நிலைத்திடுமே - 2
நம்மை இழப்போம் பின்பு உயிர்ப்போம் -2
நாளைய உயிர்ப்பின் விடியலாகவே

2)

பாதங்கள் கழுவிய பணிவிடைச் செயலே வேதமாய் ஆனதே
புரட்சியை ஒடுக்கிய சிலுவைக் கொலையே
புனிதமாய் நிலைத்ததே - 2
இயேசுவின் பலியும் இறப்பும் உயிர்ப்பும்
இறையன்பின் சாட்சிகளே - 2
இதை உணர்வோம் நம்மைப் பகிர்வோம் - 2
இயேசுவின் கொள்கைகள் நம்மில் வாழுவே